

**“విరాటపర్వం” - “లోక కళ్యాణ పారాయణం”**

(భాద్రపద కృష్ణ ఏకాదశీ)

61

(13.09.2020 ఆదివారము)

**॥ ఓం నమో వేంకటేశాయ ॥**

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

శ్రీవేంకటేశం లక్ష్మీశం అనిష్టఘ్నమభీష్టదమ్ ।  
చతుర్ముఖాఖ్యతనయం శ్రీనివాసం భజేఽనిశమ్ ॥

**లక్ష్మీధ్యానమ్**

సర్వమంగళమాంగళ్యే శివే సర్వార్థసాధికే ।  
శరణ్యే త్ర్యంబకే దేవి నారాయణి నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప- తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి చతుర్దశా- ధ్యాయాంతర్గతశ్లోకపారాయణం సుపర్ణస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్ -** అతసీపుష్పసంకాశం హారనూపురణోభితమ్ ।  
రత్నకంకణకేయూరం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు శక్తిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥



శ్రీమన్నహాభారతమ్



విరాటపర్వణి చతుర్థశాఖీ ధ్యాయః

దుర్లభానుభిమన్వానో మాం వీరైరభిరక్షితామ్ |  
పతిష్యస్యవశస్తూర్ణం వృంతాత్తాలఫలం యథా |  
యో మామజ్ఞాయ కామార్తః అబద్ధాని ప్రభాషసే |  
అశక్తస్తు పుమాశ్చైలం న లజ్ఘయితుమర్హతి ||  
దిశః ప్రపన్నో గిరిగవ్వరాణి వా  
గుహాం ప్రవిష్టోఽన్తరితోఽపి వా క్షితేః ||  
జుహ్వాజ్జపన్వా ప్రపతన్ గిరేస్తటా-  
ద్దుతాశనాదిత్యగతిం గతోఽపి వా |  
భార్యాభిమన్తా పురుషో మహాత్మనాం  
న జాతు ముచ్యేత కథశ్చనాహతః ||  
మోఘం తవేదం వచనం భవిష్యతి  
ప్రతోలనం వా తులయా మహాగిరేః |  
హుతాశనం ప్రజ్వలితం మహావనే  
నిదాఘమధ్యాహ్నా ఇనాతురః స్వయమ్ ||  
ప్రవేష్టుకామోఽసి వధాయ చాత్మనః  
కులస్య సర్వస్య వినాశనాయ చ ||  
సదేవగన్ధర్వమహర్షిసన్నిధౌ  
సనాగలోకాసురరాక్షసాలయే |  
గూఢస్థితాం మామవమన్య చేతసా  
న జీవితార్థీ శరణం త్వమాప్స్యసి ||  
త్వం కాలరాత్రీమివ కశ్చిదాతురః  
కిం మాం దృఢం ప్రార్థయసేఽద్య కీచక |





కిం మాతురజ్కే శయితో యథా శిశు-



శ్చన్ద్రం జిఘ్నుక్షురివ మన్యసే హి మామ్ ॥

తేషాం ప్రియాం ప్రార్థయతో న తే భువి

గత్వా దివం వా శరణం భవిష్యతి ।

న వర్తతే కీచక తే దృశా శుభం

యా తేన సజ్జీవనమర్థయేత సా ॥

॥ ఇతి శ్రీమన్మహాభారతే విరాటపర్వణి చతుర్దశోఽధ్యాయః ॥

॥ అథ సుపరసత్తమమ్ ॥

దేవా ఉఃచుః ।

త్వం ఋషిస్త్వం మహాభాగః త్వం దేవః పతగేశ్వరః ।

త్వం ప్రభుస్త్వం సూర్యః పరమేష్ఠీ ప్రజాపతిః ॥ 1 ॥

త్వమింద్రస్త్వం హయముఖః త్వం శర్వస్త్వం జగత్పతిః ।

త్వం ముఖం పద్మజో విప్రః త్వమగ్నిః పవనస్తథా ॥ 2 ॥

త్వం హి ధాతా విధాతా చ త్వం విష్ణుః సురసత్తమః ।

త్వం మహానభిభూః శశ్వదమృతం త్వం మహద్యశః ॥ 3 ॥

త్వం ప్రభాస్త్వమభిప్రేతం త్వం నస్త్రాణమనుత్తమమ్ ।

త్వం గతిః సతతం త్వత్తః కథం నః ప్రాఘ్నుయాద్భయమ్ ॥ 4 ॥

బలోర్మిమాన్ సాధురదీనసత్తః

సమృద్ధిమాన్ దుర్విషహస్త్వమేవ ।

త్వత్తః సృతం సర్వమహీనకీర్తే

హ్యనాగతం చోపగతం చ సర్వమ్ ॥ 5 ॥

త్వముత్తమః సర్వమిదం చరాచరం

గభస్తిభిర్భానురివావభాససే ।





సమాక్షిపన్ భానుమతః ప్రభాం ముహుః



త్వమస్తకః సర్వమిదం ధ్రువాధ్రువమ్ || 6 ||

దివాకరః పరికుపితో యథా దహేత్

ప్రజాస్తథా దహసి హుతాశనప్రభ ।

భయంకరః ప్రలయ ఇవాగ్నిరుత్థితో

వినాశయన్ యుగపరివర్తనాస్తకృత్ || 7 ||

ఖగేశ్వరం శరణముపాగతా వయం

మహౌజసం జ్వలనసమానవర్చసమ్ ।

తడిత్రుభం వితిమిరమభ్రగోచరం

మహాబలం గరుడముపేత్య భేచరమ్ || 8 ||

పరావరం వరదమజయ్యవిక్రమం

తవౌజసా సర్వమిదం ప్రతాపితమ్ ।

జగత్ప్రభో తప్తసువర్ణవర్చసా

త్వం పాహి సర్వాంశ్చ సురాన్ మహాత్మనః || 9 ||

భయాన్వితా నభసి విమానగామినో

విమానితా విపథగతిం ప్రయాన్తి తే ।

ఋషేః సుతస్త్వమసి దయావతః ప్రభో

మహాత్మనః ఖగవర కశ్యపస్య హా || 10 ||

స మా క్రుధః జగతో దయాం పరాం

త్వమీశ్వరః ప్రశమముపైహి పాహి నః ।

మహాశనిస్ఫురిత సమస్వనేన తే

దిశోఽఘ్నరం త్రిదివమియం చ మేదినీ || 11 ||

చలన్తి నః ఖగ హృదయాని చానిశం

నిగృహ్య తాం వపురిదమగ్నిసన్నిభమ్ ।





తవ ద్యుతిం కుపితకృతాన్తసన్నిభాం




నిశమ్య నశ్చలతి మనోవ్యవస్థితమ్ || 12 ||

ఏవం స్తుతః సుపర్ణస్తు దేవైః సర్విగణైస్తదా ।

తేజసః ప్రతిసంహారమాత్మనః స చకార హా || 13 ||

|| ఇతి శ్రీమన్మహాభారతే ఆదిపర్వణి సుపర్ణస్తోత్రం సంపూర్ణమ్ ||



గోవిందనామసంకీర్తనమ్

**అథ నవగ్రహప్రార్థనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ లోకక్షేమప్రార్థనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

